

جواب شیخ الاسلام ابن تیمیہ نے اپنے فتاویٰ جلد ۵ ص ۲۱ میں لکھا ہے۔

يُسْتَحَبُّ السَّوَاكُ بِالْيَدِ الْيُسْرَى لَأَنَّهُ دَفْعُ الْقَذَرَاتِ وَالْأَذَى مِنَ النَّفْسِ أَوْ كَمَا قَالَ
"سواک بائیں ہاتھ سے کرنا افضل و مستحب ہے کیونکہ وہ منہ کی مکروہ اور قبیح چیزوں کے نکلنے
اور دفع کرنے کا سبب ہے۔"

اقول بتوفیق الموفق۔ ورد فی الحدیث رواہ ابو نعیم عن ابن عباسؓ مرفوعاً قال
السواک یذهب البلیغ الحدیث (تلخیص الحبیر ص ۲۵)
یعنی سواک بلیغ کو دفع کرتی ہے پس بناء علیٰ ہذا سواک بائیں ہاتھ سے کرنا بہتر و افضل معلوم
ہوتا ہے۔ واللہ اعلم بالصواب

تجربہ بھی اس پر شاہد ہے اور اسی کا مزید ہے کہ واقعہ سواک کرتے وقت کئی دفعہ دیکھا گیا ہے کہ منہ
سے تھوک، مخاط، بلیغ، لعاب وغیرہ ہاتھ پر گرتے ہیں۔ پس مناسب ہے کہ وہ بائیں ہاتھ پر کریں اور ان کو
بائیں ہاتھ ہی سے نکال جائے۔ چنانچہ حدیث شریف میں ہے۔

كانت يد رسول الله صلى الله عليه وسلم اليمنى لطهورة وطعامه وكانت يده
اليسرى لخلاصه وما كان من اذى رطاة الوهام البوداؤد وقال المنذرى اخوجه
البخارى ومسلم والترمذى والنسائى وابن حجة (عون المعبود ص ۱ ج ۱)
یعنی نبی صلی اللہ علیہ وسلم کا دایاں ہاتھ کھانا کھانے اور دیگر پاکیزہ امور کے لئے تھا اور بایاں
ہاتھ استنجاء اور اس قسم کے دوسرے کاموں کے لئے۔

تشیہم۔ حدیث شریف میں آیا ہے۔

عن عائشة رقت قالت كان رسول الله صلى الله عليه وسلم يحب التيامن في تنعله
وتوجهه وطهورة وفي شأنه متفق عليه۔ نيل الاوطار ص ۲ ج ۲۔ تلخیص الحبیر
ص ۱ ج ۱۔ وقال الحافظ ابن حجر في شرح البخارى ص ۱ ج ۱۔ زاد البوداؤد عن مسلم
بن ابراهيم عن شعبة وسواكه انتهى۔ واقول بتوفیق ربی ان هذه الزيادة في

لے منہ سپردھاسنے کو رکھ کر نہیں کرتے۔ نیز یہ اتفاق امر ہے اس پر حکم مرتب نہیں ہو سکتا۔ (تعلیم الحدیث)

سنن ابی داؤد موجود ہے واللہ الحمد۔ ولفظ ابی داؤد ہکذا۔ کان رسول اللہ صلی اللہ علیہ وسلم یحب التیام من ما استطاع فی شأنہ کلمہ فی طہورہ وترجلہ وتنعلہ قال مسلم ابی ابراہیم (احد رواۃ الحدیث وهو ثقہ) وسواکہ ولہ یذکر فی شأنہ کلمہ۔ قال ابو داؤد رواہ عن شعبہ معاذ ولہ یذکر وسواکہ عن المعبر ص ۲۱ ج ۱)

اس حدیث کے قباور الی الفہم معنی یہی ہیں کہ رسول اللہ صلی اللہ علیہ وسلم مسواک دائیں ہاتھ سے کرنا دوست رکھتے تھے؛ شاید محدثین شارحین کتب احادیث رحمۃ اللہ علیہم نے اس حدیث کے ماتحت اسی واسطے یوں لکھا ہے:

قال النووی رحمہ اللہ قاعدۃ مستمرۃ فی الشرع وہی ان ما کان من یاب التکریم والتشریف کلہن الثوب والسر او ییل والخف ودخول المسجد والسواک والا کتعال وققیم الاظفار وقص الشارب وترجیل الشعر وتنف الاہط وحلق الرأس والسلام من الصلوۃ وغسل اعضاء الطہارۃ والمخرج من الخلاء والا کل والشرب والمصافحۃ واستلام الحجر الاسود وغیرہ ذلک مما ہو فی معنادہ یحب التیام فیہ واما ما کان بضدہ کدخول الخلاء والمخرج من المسجد والامتنعاط والاستنجاء وخلع الثوب والسر او ییل والخف واما اشبه ذلک فیستحب التیام سرفیہ وذلک کلمہ لکرامتہ الیمین۔ (نیل الاوطار ص ۲۱ ج ۱)

مگر اس عاجز کے ظنم میں یوں ہے کہ اس حدیث مبارک کا مطلب یہ ہے کہ حضور علیہ الصلوۃ والسلام کو یہ بات مرغوب خاطر تھی کہ ہر کام کو دائیں ہی طرف سے شروع کیا جاوے اور خود بھی دائیں ہی جانب سے شروع کرنا پسند رکھتے تھے اگر وہ کام بائیں ہاتھ سے کرنے والا ہو مگر شروع دائیں ہی ہاتھ سے کیا جاوے۔ مثلاً جوتی پہننا، طہارت کرنا، بغلوں کے بال اکھاڑنا، مسواک کرنا یا ناک صاف کرنا وغیرہ وغیرہ۔ میرا مطلب اس سے یہ ہے کہ اگرچہ یہ سب کام بائیں ہاتھ سے کئے جاویں۔ مگر ان میں یحب التیام کی رو سے دائیں طرف سے ابتداء کی جاوے، جوتی بھی دائیں جانب سے پہلے پٹنی جاوے، طہارت کرنے میں بھی پہلے دائیں طرف صاف کی جاوے۔ بغلیں اکھیرنے میں بھی پہلے دائیں جانب سے اکھیری جائیں۔ مسواک بھی پہلے منہ میں دائیں جانب کی جاوے۔ اسی طرح ناک صاف کرتے وقت پہلے دائیں جانب سے پٹنی صاف کی جاوے۔ اس کا عکس

مثلاً کڑا تارنا، واسکٹ صدی اتارنی، کوٹ جُتہ اتارنا، پاجامہ اتارنا ہر تو اگرچہ یہ سب دائیں ہاتھ سے اتارے جاتے ہیں گئے مگر پہلے بائیں جانب سے اتارنے ہوں گے۔ البتہ بعض امور ایسے بھی ہیں کہ بسبب از باب التکریم والتشریف ہونے کے دائیں ہاتھ سے اور دائیں ہی جانب سے شروع کئے جاتے ہیں اور ایسا کوئی ایک امر بھی نظر نہیں آتا کہ ہر سبب خلاف از باب التکریم والتشریف ہونے کے بائیں ہاتھ اور بائیں ہی جانب سے شروع کیا جاوے۔

ویدکن ان میدخل قیدہ خلج النعل بالید۔ غالباً بلکہ اغلباً کتب ہما دیث کے شارحین رحمۃ اللہ علیہم نے بھی یہی سمجھا ہے۔ کیونکہ مذکورہ محولہ عبارت میں کوئی ایسا لفظ نہیں جو متبادر الی الفہم معنوں (جو عاجز نے پہلے عرض کئے ہیں) پر دلالت کرتے ہیں۔ واللہ اعلم

نتیجہ۔ عاجز نے اپنا ذکر کردہ مقصد اس طریق پر استدلال کرنے سے سمجھا ہے کہ حدیث کانت یدہ الیمنی لظہورہ وطعامہ وکانت یدہ الیسری لخلجہ وھا کان من اذنی میں صرف یہ کر ہے کہ دایاں ہاتھ طعام وظہور اور عمدہ مبارک کاموں کے لئے ہے اور بایاں ہاتھ استنجار، اذی، نذر وغیرہ قبیح کاموں کے لئے ہے۔ تو گویا اس حدیث میں دونوں ہاتھوں کے معین کاموں کا ذکر آگیا اور حدیث یحب النیامن کامن یہی مطلب ہے کہ ہر کام کو دائیں جانب سے شروع کرنا پسند فرماتے تھے (والا مستثنیٰ استثنائاً) دائیں یا بائیں ہاتھ کا اس میں کوئی تعرض یا اشارہ نہیں۔

هذا۔ واللہ اعلم بالصواب واعلم انہ واکمل۔ وانا العاجز عبدہ المحلیم ابراہیم عفا عنہ

مولدہ المحلیم۔ باقی پورہ ۱۵ ربیع الاول سنہ ۱۳۵۲ ہجری یوم الجمعہ

جواب۔ حدیث کانت یدہ الیمنی لظہورہ اسی کی تفسیر ہے کہ مسواک دائیں ہاتھ سے ہو کیونکہ دوسری حدیث میں مسواک کو مطہرۃ للفم کہا ہے۔ ابن تیمیہ علیہ الرحمۃ کا قیاس کچھ ٹھیک معلوم نہیں ہوتا کیونکہ منہ میں پانی دائیں ہاتھ سے ڈالا جاتا ہے حالانکہ وہ بھی منہ کی میل دور کرنے کے لئے اور اندر کی صفائی کے لئے ہوتا ہے ابن تیمیہ علیہ الرحمۃ کے قیاس سے لازم آتا ہے کہ بائیں ہاتھ سے منہ میں پانی ڈالا جائے، اسی طرح ناک میں پانی دائیں ہاتھ سے ڈالتے ہیں اور احادیث میں بھی اس کی تصریح آئی ہے حالانکہ بعض دفعہ گندے

لہ آہ! آج ہم مجبور ہیں کہ موصوف کے نام سے مرحوم کہیں کیونکہ آپ ۱۳۵۲ھ کو عالم بقا کی طرف رحلت فرما گئے۔ انا للہ وانا الیہ راجعون اللهم اغفر وارحمہ۔ ۱۴ (تنظیم)

قطرے ہاتھ پر گرتے ہیں مگر یہ اتفاقی امر ہے اس لئے اس کا اعتبار نہیں پس ابن تیمیہ علیہ الرحمۃ کا قیاس کچھ ٹھیک معلوم نہیں ہوتا ہاں ہاتھ گندگی کو لگنا جیسے ناک سنکنے اور استنجاء کرنے کے وقت لگتا ہے تو اس صورت میں بے شک مسواک باتیں ہاتھ سے مناسب تھی۔ مگر مسواک تو منہ اور ناک میں پانی ڈالنے کے بمنزلہ ہے اس لئے ناک سنکنے اور استنجاء کرنے کے ساتھ اس کو مشابہت دینا ٹھیک نہیں۔

(عبد اللہ امرتسری از روپڑ ضلع انبالہ مورخہ مکیم جہادی الثانی ۱۳۵۰ھ)

انگریزی برش استعمال کرنا

سوال ۱۔ دانت صاف کرنے کے لئے آج کل انگریزی برش کا بہت رواج ہو گیا ہے۔ جس کے بالوں میں سور کے بال ہونے کا بہت حد تک امکان ہے کیا ایسے برش سے دانت صاف کرنا جائز ہے کیا ہم اس بات سے استدلال لے سکتے ہیں کہ جس طرح مردار جانور کا چمڑا کپنے کے بعد پاک ہو جاتا ہے اس طرح سور کے بال بھی مشینوں میں صاف ہونے کے بعد پاک ہو سکتے ہیں اور دانت صاف کرنے کے قابل ہو سکتے ہیں۔ حرام ہونے کی حیثیت سے سورا اور مردار دونوں برابر ہیں۔

حفیظ الرحمن ایم۔ اے۔ بی۔ ٹی گورنمنٹ ہائی سکول لکھ پور (ضلع جہانسی یو۔ پی)

جواب ۱۔ برش کے متعلق جس میں خنزیر کے بال ہوں بہت سناشہ ہے۔ کیونکہ علماء مختلف ہیں۔ کوئی جائز کہتا ہے۔ کوئی ناجائز شہر کے محل سے بچنا مناسب ہے۔ ہاں خشک استعمال کرے تو اس کا چنداں حرج نہیں۔ مگر احتیاط ہر صورت میں بہتر ہے۔ مردار کے چمڑے پر قیاس ٹھیک نہیں۔ کیونکہ مردار کے چمڑے کی مثال پلید کپڑے کی ہے۔ جو دھونے سے پاک ہو جاتا ہے۔ اور خنزیر کو بہت علماء نجس العین کہتے ہیں۔ جیسے پاشخانہ ہے ظاہر ہے کہ پاشخانہ کس طرح پاک نہیں ہوتا۔ عبد اللہ امرتسری روپڑ ۲۷ صفر ۱۳۵۰ھ مطابق مکیم مئی ۱۹۳۸ء

جراہوں پر مسح

سوال ۱۔ جراہوں پر مسح کرنا جائز ہے یا نہیں؟ محمد عبد اللہ معرفت حکیم فصل دین لاہور مزنگ

محلہ بھونڈ پورہ ۲۵ اکتوبر ۱۹۲۲ء

جواب ۱۔ ترمذی میں ہے کہ اگر موٹی جراہیں ہوں تو مسح جائز ہے۔ اور جراہوں کے مسح کی حد موزوں

سے الگ نہیں آتی جو موزوں کی ہے۔ وہ جرابوں کی ہے۔ کیونکہ موٹی جرابیں موزوں کا حکم رکھتی ہیں۔ موزوں کے مسح کی حد مسافر کے لئے تین دن رات ہے۔ اور مقیم کے لئے ایک دن رات

عبداللہ ام تسری مقیم روپڑ ضلع انبالہ ۵ رجب ۱۳۵۳ھ

تیمم کا بیان

سوال: تیمم کا طریق کیا ہے؟

جواب: تیمم کا طریق یہ ہے کہ دونوں ہاتھ زمین پر مارے ورنہ کسی اور چیز پر مارے جس پر مٹی یا گرو وغبار ہو۔ پھر دونوں ہتھیلیوں کو آپس میں مل کر ٹھونکے تاکہ ہتھیلیوں پر زیادہ گرد وغبار نہ رہے۔ پھر دونوں ہتھیلیوں کو منہ پر پھر ہاتھوں پر گٹھوں تک ملے یہ تیمم کی اصل صورت ہے۔ اور اگر ایک دفعہ ہاتھ زمین پر مار کر منہ پر ملے اور دوسری دفعہ مار کر ہاتھوں پر کہنیوں تک ملے تو یہ بھی جائز ہے۔

عبداللہ روپڑی ۲۵ محرم ۱۳۵۹ھ

سوال: مٹی کے سوا پتھر، ریت، چوڑ وغیرہ سے تیمم جائز ہے یا نہیں؟

جواب: قرآن مجید میں ہے فتیمموا صعيدا طيبا قصد کر صعيد پاک کا۔ اس آیت میں صعيد کے ساتھ تیمم کا حکم ہے۔ اب دیکھنا ہے کہ صعيد کیا شے ہے؟ صراح میں ہے عن الفراء صعيد خاک قال ثعلب وجه الارض یعنی فولد کہتے ہیں صعيد مٹی کو کہتے ہیں۔ ثعلب کہتے ہیں روئے زمین کو کہتے ہیں۔ قاموس میں ہے۔ الصعيد التراب اور وجه الارض یعنی صعيد کے معنی مٹی کے ہیں یا روئے زمین کے۔

تفسیر فتح البیان میں ہے۔

الصعيد وجه الارض سواء كان عليهم تراب ام لم يكن قاله الخليل وابن الاعرابي
والزجاج قال الزجاج لا اعلم فيه خلافا بين اهل اللغة وقال الفراء هو التراب
وبه قال ابو عبيدة انتهى ملخصا (فتح البیان جلد ۲ ص ۳۳)

ائمہ لغت سے امام خلیل، امام ابن الاعرابی، امام ابو اسحاق زجاج کہتے ہیں کہ صعيد روئے زمین ہے۔ امام ابو اسحاق زجاج یہ بھی کہتے ہیں۔ میرے علم میں اہل لغت میں اس کی بابت اختلاف نہیں اور امام قزاق

کہتے ہیں صعید مٹی ہے اور امام ابو عبیدہ بھی یہی کہتے ہیں۔ چونکہ صعید کے معنی میں اختلاف ہے۔ اس لئے تیمم میں بھی اختلاف ہو گیا۔ تفسیر فتح البیان میں اس محل میں لکھا ہے:-

وقد اختلف اهل العلم فيها يجزئ التيمم به فقال مالك والشافعية والثوري والطبراني انه يجزئ بوجه الارض كله ترابا كان او رصلا او حجارة وقال الشافعي واحمد واصحابهما انه لا يجزئ التيمم الا بالتراب فقط

یعنی امام مالکؒ، امام حنفیہ رحمہ اللہ، امام ثوری رحمہ اللہ، امام طبرانی رحمہ اللہ کہتے ہیں روئے زمین کے ساتھ تیمم درست ہے۔ خواہ مٹی ہو یا ریت ہو یا پتھر ہو۔ امام شافعیؒ، امام احمد اور ان کے اصحابؒ کہتے ہیں کہ مٹی کے سوا کسی اور شے سے تیمم درست نہیں۔

تاج العروس شرح قاموس میں ہے:-

وقال الشافعي لا يقع اسم صعيد الاعلى تواب ذي غبار فاما البطيء الغليظة والرقية والكثيب الغليظ فلا يقع عليه اسم صعيد وان خالطه تواب او صعيد او مدر يكون له غبار كان الذي خالطه الصعيد ولا تيمم بالضرورة وبالكحل وبالزرنج وكل هذا حجارة قال ابو اسحاق الزجاج على الانسان ان يضرب بيديه الارض ولا يبا في اكان في الموضع تواب او لم يكن لان الصعيد ليس هو التواب انما هو وجه الارض ترابا كان او غيره

امام شافعیؒ کہتے ہیں صعید صرف اس مٹی کو کہتے ہیں جس پر غبار ہو۔ زیادہ پتھر ملی اور ہلکی پتھر ملی زمین اور سخت ٹیلہ اس کو صعید نہیں کہتے۔ اگر مٹی یا میدان یا دھول میں غبار ہو تو وہ صعید ہے اور چوڑے اور سُرے اور ہڑتال سے تیمم جائز نہیں یہ سب پتھر ہیں اور زجاج کہتے ہیں۔ مٹی ہو یا غیر مٹی جو تیمم جائز ہے کیونکہ صعید روئے زمین کو کہتے ہیں مٹی کی خصوصیت نہیں۔

۱۔ کتاب الامام امام شافعی میں یہ لفظ نہیں بلکہ اس میں یوں ہے۔ وان خالطه تواب او مدر يكون له غبار كان الذي خالطه هو الصعيد
 ۲۔ کتاب الامام عبد اول ص ۴۳ طبع مصر ۱۲

فیۃ المصلیٰ میں ہے۔ امام ابو حنیفہؒ اور محمدؒ کے نزدیک مٹی ریت۔ پتھر۔ ہڑتال۔ مرمہ۔ مردہ سنگ۔ چونا۔ گیری اور اسی قسم کی دیگر اشیاء سے تیمم جائز ہے۔ کیونکہ زمین کی جنس سے ہیں۔ سونے چاندی سبے قلمی سے جائز نہیں۔ اگرچہ یہ زمین میں پیدا ہوتے ہیں لیکن آگ سے گھل جاتے ہیں اس لئے زمین کی جنس میں شامل نہیں ہے۔ اسی طرح گیسوں اور دیگر غلہ جات سے تیمم جائز نہیں ہاں اگر ان اشیاء پر غبار ہو تو امام ابو حنیفہؒ کے نزدیک اور ایک روایت میں امام محمدؒ کے نزدیک جائز ہے۔ اسی طرح امام ابو حنیفہؒ کے نزدیک پختہ اینٹ سے تیمم جائز ہے۔ اور امام محمدؒ کہتے ہیں۔ کوئی ہوئی ہو تو جائز ہے ورنہ نہیں۔ اسی طرح نمک کے ساتھ بھی تیمم جائز ہے۔ مگر اس میں شرط ہے کہ پھاڑی نمک ہو پانی کا نہ ہو۔ اور شمس الاثمہ سرخی کہتے ہیں، نمک سے جائز نہیں خواہ کسی قسم کا ہو اور شور زمین کا حکم بھی نمک کا ہے۔ اور کچھ روئے کے ساتھ تیمم کرنا نہ چاہیے۔ اگر کرے تو جائز ہے۔ روڑی کنکر۔ گول پیالے (بکے) اور اس قسم کی دیگر اشیاء جو مٹی سے تیار ہوتی ہیں اور ان پر قلمی نہ چڑھائی ہو ان سب سے تیمم جائز ہے خواہ ان پر غبار ہو یا نہ۔ اسی طرح راکھ کے ساتھ تیمم جائز ہے لیکن اس میں شرط ہے کہ اس میں مٹی زیادہ ہو اور راکھ کم ہو۔ اسی طرح امام ابو حنیفہؒ کے نزدیک جن اشیاء کے ساتھ تیمم جائز نہیں ان پر غبار ہونے کی صورت میں تیمم جائز ہے ملاحظہ ہو فیۃ المصلیٰ ص ۲۳۲-۲۳۳۔

ایک حدیث میں ہے جعلت لی الارض مسجداً و طهوراً (بلوغ المرام) یعنی میرے لئے زمین مسجد اور طہور بنائی گئی اور ایک روایت مسند احمد وغیرہ میں ہے جعلت لی الارض کلها و لا مقلی مسجداً و طهوراً (مسبل السلام ص ۵۶) یعنی ساری زمین میرے لئے اور میری امت کے لئے مسجد اور طہور بنائی گئی ہے۔ طہور کے معنی ہیں پاک کرنے والی۔ یہ حدیث امام ابو حنیفہؒ کے مذہب کو تائید دیتی ہے سبل السلام میں اس حدیث کو ذکر کر کے کہا ہے کہ مسلم کی بعض روایتوں میں جعلت تدرتھا طهوراً آیا ہے۔ یعنی زمین کی مٹی طہور بنائی گئی ہے۔ اس سے یہ نہ سمجھنا چاہیے کہ پتھر وغیرہ سے تیمم جائز نہیں کیونکہ اس حدیث میں خاص مٹی کا ذکر آیا ہے اور پہلی حدیث میں عام آگیا اور اصول میں یہ بات ثابت ہو چکی ہے کہ خاص کا ذکر عام کی نفی نہیں کرتا نیز یہ مفہوم لفظ ہے اس کا اعتبار نہیں۔

مثلاً زید مرد آپس میں دوست ہیں ایک شخص کتاب میرے پاس لے آیا اس سے اگر کوئی یہ کہے کہ زید نہیں آیا اسے مفہوم طلب کہتے ہیں
اسی اسکا اعتبار نہیں کرتے صاحب سبل السلام کا مطلب یہ ہے کہ زمین کی بہت سی جنسیں ہیں ایک ذکر سے دوسری کی نفی نہیں ہوتی۔ ۱۲

اس کے بعد سبیل السلام میں لکھا ہے۔

نعم فی قوله تعالى فی آية المائدة فی الیتم منه دلیل علی ان المراء التراب
وذلك ان كلمة من للتبعیض كما قال فی انکشاف حیث قال انه لا یفهم احد
من العرب من قول القائل مسحت براسه من الدهن ومن التراب الا معنی
التبعیض انتھى والتبعیض لا یتحقق الا فی المسح من التراب لا من الحجارة ونحوها
(سبیل السلام ص ۷۷)

یعنی حدیث جعلت تربتها طهوراً سے تو استدلال ٹھیک نہیں آیا مگر اس سے استدلال صحیح
ہے کیونکہ اس میں کلمہ من ہے جو ایک حصہ پر دلالت کرتا ہے جیسے کثافات میں لکھا ہے کہ جب
عرب کہتے ہیں میں نے سر پر تیل سے ملایا مٹی سے ملا تو اس سے عرب یہ سمجھتے ہیں کہ میں نے کچھ
حصہ سر پر ملا اور ظاہر ہے کہ پھر با اس کی مثل پر مسح کرنے سے ہاتھ منہ پر کچھ نہیں لگتا پس معلوم
ہوا کہ سعید سے روئے زمین مراد نہیں۔

یہ صاحب سبیل السلام کی تقریر ہے۔ لیکن میرے خیال میں صاحب سبیل السلام نے جو حدیث سے استدلال
صحیح نہیں کیا چیر ٹھیک نہیں کیونکہ مسلم کی بعض روایتوں میں یہ الفاظ ہیں۔

جعلت لنا الارض کلها مسجدا وجعلت تربتها لنا طهورا اذا لم نجد الماء وفی
روایة وجعل ترباها لنا طهورا فتق البیان جلد ۲ ص ۲۸۵

یعنی رسول اللہ صلی اللہ علیہ وسلم فرماتے ہیں ہمارے لئے ساری زمین مسجد بنائی گئی اور اس
کی مٹی ہمارے لئے طہور بنائی گئی ہے۔

اس حدیث میں مسجد کے لئے ساری زمین کہا ہے اور طہور کے لئے اس کی مٹی کو خاص کیا ہے اس مقابلہ
سے صاف معلوم ہوتا ہے کہ مٹی کے سوا باقی حصے سے تم نہیں جوتانیز یہ بھی معلوم ہوا کہ حدیث جعلت لی الارض
کلھا لامتی مسجد و طهورا میں کل کا لفظ صرف مسجد کے ساتھ لگتا ہے طہور کے ساتھ نہیں لگتا گویا اصل
عبارت یوں ہے جعلت لی الارض کلھا لامتی مسجد او جعلت لی ولا متی طهورا اور اختصار میں ایسا
بہت ہر جاتا ہے جیسے قرآن میں اس کی نظیر موجود ہے سورہ بقرہ میں ہے وقناوالن یدخل الجنة الا من كان
هودا و نصاری۔ اس آیت کی تفسیر میں مفسرین نے لکھا ہے کہ اصل عبارت یوں ہے قالوا لیس ہود

لا یدخل الجنة الا من كان یهودیا وقاتل النصارى لا یدخل الجنة الا من كان نصاری
(فتح البیان جلد اول ص ۱۶۴)

اس آیت سے بظاہر معلوم ہوتا ہے کہ یہود و نصاریٰ اس بات پر متفق ہیں کہ یہودی نصرانی دونوں جنت میں جائیں گے۔ لیکن دوسری آیتوں سے ثابت ہے کہ ان میں آپس میں دشمنی ہے اور ایک دوسرے کو گمراہ کہتے ہیں۔ ایک فرقہ دوسرے کے جنتی ہونے کا قائل نہیں ہو سکتا اس لئے عبارت مخدوف مانی گئی ٹھیک اسی طرح مسلم کی بعض روایتوں کی وجہ سے اس حدیث میں جعلت مخدوف مانا گیا جس کے ساتھ کل نہیں۔ پس ثابت ہوا کہ آیت مائدہ اور مسلم کی بعض روایتیں دونوں اس بات کی دلیل ہیں کہ تیمم کے لئے مٹی ضروری ہے۔

فتح البیان میں صحیح مسلم کی یہ حدیث لکھ کر لکھا ہے کہ اس حدیث سے صعید کے معنی واضح ہو گئے اور اس کی تائید ابن فارس کے قول سے بھی ہوتی ہے جو انہوں نے کتاب التلخیص سے نقل کیا ہے جو یہ ہے تیمم بالصعید ای خذ من غبارہ۔ انتہی صعید کا قصد کر یعنی اس کا غبار لے۔ اس قول سے معلوم ہوا کہ صعید مٹی ہے کیونکہ پتھر کے لئے غبار نہیں۔ ملاحظہ ہو فتح البیان جلد ۲ ص ۲۷۷۔ نیز مسلم کی حدیث میں مٹی کا ذکر اس اُمت کی تشریف اور بزرگی کے لئے ہوا ہے۔ اگر ساری زمین سے تیمم صحیح ہوتا تو مٹی کو خاص نہ کیا جاتا۔ ملاحظہ ہو عون الباری محل اولۃ البخاری ص ۱۵۰

اس کے علاوہ مٹی کے ساتھ تیمم بالاتفاق جائز ہے اور باقی جنسوں میں اختلاف ہے اس لئے مٹی ہی پر کتفا کرنا چاہیے کیونکہ نماز دین کا ستون ہے اس میں جتنا احتیاط ہو تھوڑا ہے۔ عبد اللہ ام تسری ص ۱۳۱

سوال۔ تیمم کس چیز سے ٹوٹتا ہے؟

جواب۔ جن اشیاء سے وضو ٹوٹ جاتا ہے ان اشیاء سے تیمم بھی ٹوٹ جاتا ہے۔ اگر پانی مل جائے اور اس کو استعمال کر سکے تو اس سے بھی تیمم ٹوٹ جاتا ہے۔ عبد اللہ روپڑی ۲۵ محرم ۱۳۷۹ھ

سوال۔ ایک شخص کو سوتے میں احتلام ہو گیا۔ آنکھ جو کھلی تو دیکھا کہ احتلام ہو گیا ہے۔ اور نماز کا وقت بالکل قریب ہے۔ اگر غسل کرے گا۔ تو نماز قضاء ہو جائے گی۔ اب اس کو کیا کرنا چاہیے۔ نماز

قضاء کرے یا غسل کرے یا تیمم کے ساتھ نماز ادا کرے۔ امجد حسین خدیو ۱۲۶۹ھ

جواب۔ قرآن مجید میں ہے فلو تعجدوا ما فقیہموا یعنی پانی نہ پاؤ تو پھر تیمم کا حکم ہے سوال کی صورت میں پانی موجود ہے۔ تو تیمم کس طرح درست ہو گا۔ عبد اللہ ام تسری روپڑی ۲۸ جمادی الثانی ۱۳۶۱ھ

سوال :- وہ کون سے وجوہات ہیں کہ ان کی بنا پر تحیم کی اجازت ہے ؟
جواب :- جب پانی نہ لے یا پانی کا استعمال نہ کر سکے یا بیماری کے باعث پانی کے استعمال سے کسی قسم کا خطرہ ہو تو وضو اور غسل کی جگہ تحیم کافی ہے۔
 عبد اللہ امرتسری

ستر کا بیان

سوال :- ران ستر ہے یا نہیں ؟
جواب :- مشکوٰۃ باب النظر الی المخطوۃ ص ۲۶۱ میں ہے الفخذ عورة یعنی ران پر وہ ہے یعنی اس کو ڈھکنا چاہیے۔ نیل الاوطار جلد اول باب بیان العورة وحدھا میں سند عمارت بن ابی اسامہ کے حوالہ سے ابی سعید سے مرفوع روایت ہے عورة الرجل ما بین سرتہ الی رکبتہ یعنی ناف اور گھٹنوں کا درمیانی حصہ ستر ہے ایسا ہی منتخب کنز العمال بحوالہ ترمذی ذکر ہے اور مشکوٰۃ میں البوراء اور فتنی میں موطا اور مسند احمد کا ذکر ہے۔ منتخب کنز العمال جلد ۳ ص ۱۴۱ میں ہے عن ابی العلاء مولیٰ الاسلامیۃ قال رأیت علیا یتر فوق السرة ابن سعد (حق) یعنی حضرت علیؓ نان کے اُچھے تر بند باندھتے تھے۔ لیکن بخاری ص ۲۵ میں ہے قال انس حصر النبی صلی اللہ علیہ وسلم عن فخذہ یعنی رسول اللہ صلی اللہ علیہ وسلم نے اپنی ران تنگی کی۔ اس کے آگے ذکر ہے حصر الانزار عن فخذہ حتی انظر الی بیاض فخذ نبی اللہ صلی اللہ علیہ وسلم یعنی آپؐ نے ران سے کپڑا ہٹایا یہاں تک کہ میں آپؐ کی ران کی سفیدی دیکھ رہا تھا۔
 ان احادیث میں بظاہر مخالفت ہے بعض میں ہے کہ ران ستر ہے اور بعض میں ہے کہ رسول اللہ صلی اللہ علیہ وسلم نے ران تنگے ہونے کی پرواہ نہیں کی۔

امام بخاریؒ کا فیصلہ | امام بخاریؒ فرماتے ہیں حدیث انس اسند و حدیث جرح و احوط حتی نخرج من اختلافہم بخاری ص ۲۵ یعنی انسؓ کی حدیث جس میں ران سے کپڑا ہٹانے کا ذکر ہے جرح کی حدیث سے جس میں ران کو ستر کہا ہے سند کی رو سے قوی ہے لیکن جرح کی حدیث پر عمل کرنے میں احتیاط ہے۔
 ”اکہ اختلاف میں نہ پڑیں۔“